

## శరణాగతి గద్యమ్

{|| శరణాగతి గద్యమ్ ||}

|| శ్రీమతే రామానుజాయ నమః ||

యో నిత్యమచ్యుతపదామ్బుజయుగ్మరుక్మ -

వ్యామోహతస్తదితరాణి తృణాయ మేనే ।

అస్మద్గురోర్భగవతోఽస్య దయైకసిన్ధోః

రామానుజస్య చరణౌ శరణం ప్రపద్యే ॥

వన్నే వేదాస్త కర్పూర చామీకరకరణ్ణకమ్

రామానుజార్యమార్యాణాం చూడామణి మహర్షిశమ్ ॥

శ్రీ రఙ్గానయికా రామానుజ సంవాదః ॥

శ్రీ రామానుజః ---

భగవన్నారాయణాభిమతానురూప స్వరూపరూప గుణవిభవ ఐశ్వర్య

శీలాద్యనవధికాతిశయ అసంఖ్యేయ

కల్యాణగుణగణాం పద్మవనాలయాం భగవతీం

శ్రియం దేవీం నిత్యానపాయిసీం నిరవద్యాం దేవదేవదివ్యమహిషీమ్

అఖిలజగన్నాతరమ్ అస్మన్నాతరమ్ అశరణ్యశరణ్యామ్ అనన్యశరణః

శరణమహం ప్రపద్యే ॥

పారమార్థిక భగవచ్ఛరణారవిన్దయుగళ

ఐకాన్తికాత్యన్తిక పరభక్తి పరజ్ఞాన

పరమభక్తికృత పరిపూర్ణానవరత నిత్యవిశదతమ అనన్యప్రయోజన

అనవధికాతిశయప్రియ భగవదనుభవజనిత అనవధికాతిశయ ప్రీతికారిత

అశేషావస్థాచిత అశేషశేషతైకరతిరూప నిత్యకైఙ్కర్యప్రాప్త్యపేక్షయా

పారమార్థికీ భగవచ్ఛరణారవిన్ద శరణాగతిః

యథావస్థితా అవిరతాఽస్తు మే ॥

శ్రీ రఙ్గానాయికా ---

అస్తు తే । తయైవ సర్వం సమృత్యతే ॥

॥ శ్రీ రఙ్గానాథ రామానుజ సంవాదః ॥

శ్రీ రామానుజః ---

అఖిలహేయప్రత్యనీక కల్యాణైకతాన ! స్వేతర సమస్తవస్తువిలక్షణ  
అనస్తజ్ఞానాననైకస్వరూప ! స్వాభిమతానురూప ఏకరూప అచిన్త్య దివ్యాద్భుత  
నిత్యనిరవద్య నిరతిశయ ఔజ్జ్వల్య సాన్దర్య సాగన్ధ్య సాకుమార్య లావణ్య  
యౌవనాద్యనస్తగుణనిధిదివ్యరూప !  
స్వాభావికానవధికాతిశయ జ్ఞానబలైశ్వర్య వీర్యశక్తి తేజస్సాశీల్య  
వాత్సల్య మార్దవ ఆర్దవ సాహర్ద సామ్య కారుణ్య మాధుర్య గామ్భీర్య ఔదార్య  
చాతుర్య సైర్య ధైర్య శౌర్య పరాక్రమ సత్యకామ సత్యసంకల్ప కృతిత్య  
కృతజ్ఞతాద్యసంఖ్యేయ కల్యాణగుణగణౌఘమహార్దవ !  
స్వాచితవివిధవిచిత్ర అనన్తాశ్చర్య నిత్య నిరవద్య నిరతిశయసుగన్ధ  
నిరతిశయసుఖస్పర్శ నిరతిశయౌజ్జ్వల్య కిరీట మకుట చూడావతంస  
మకరముణ్డల గ్రౌవేయక హార కేయూర కటక శ్రీవత్స కౌస్తుభ ముక్తాదామ  
ఉదరబన్ధన పీతామృత కాఞ్చీగుణ నూపురాద్యపరిమిత దివ్యభూషణ ! స్వానురూప  
అచిన్త్యశక్తి శంఖచక్ర గదాసి శార్ఙ్గ ద్యసంఖ్యేయ  
నిత్యనిరవద్య నిరతిశయ కల్యాణదివ్యాయుధ !  
స్వాభిమత నిత్యనిరవద్యానురూప స్వరూప రూప గుణ విభవ ఐశ్వర్య  
శీలాద్యనవధికాతిశయ అసంఖ్యేయ కల్యాణగుణగణశ్రీవల్లభ !  
ఏవమ్భూతభూమినీళానాయక !  
స్వచ్ఛన్దానువర్తి స్వరూపస్థితిప్రవృత్తిభేద అశేషశేషతైకరతిరూప  
నిత్యనిరవద్యనిరతిశయ జ్ఞానక్రియైశ్చర్యాద్యనస్త  
కల్యాణగుణగణ శేష శేషాశన  
గరుడప్రముఖ నానావిధ అనస్తపరిజన పరిచారికా పరిచరిత చరణయుగళ !

పరమయోగివాఙ్మనసాఽపరిచ్ఛేద్య స్వరూపస్వభావ స్వాభిమత  
 వివిధవిచిత్రానంత భోగ్య భోగోపకరణ భోగస్థానసమ్పృద్ధ అనంతాశ్చర్య  
 అనంతమహావిభవ అనంతపరిమాణ నిత్య నిరవద్య నిరతిశయ శ్రీవైకుంఠనాథ !  
 స్వసంకల్పానువిధాయి స్వరూపస్థితిప్రవృత్తి  
 స్వశేషతైకస్వభావ ప్రకృతి పురుష  
 కాలాత్మక వివిధ విచిత్రానంత భోగ్య భోక్తృవర్గ భోగోపకరణ భోగస్థానరూప  
 నిఖిలజగదుదయ విభవ లయలీల !  
 సత్యకామ! సత్యసంకల్ప ! పరబ్రహ్మభూత ! పురుషోత్తమ మహావిబూతే ! శ్రీమన్!  
 నారాయణ! వైకుంఠనాథ !  
 అపార కారుణ్య సౌశీల్య వాత్సల్య ఔదార్య ఐశ్వర్య సౌందర్య మహోదధే !  
 అనాలోచితవిశేష అశేషలోకశరణ్య ! ప్రణతార్తిహర !  
 ఆశ్రితవాత్సల్యైకజలధే! అనవరతవిదిత నిఖిలభూతజాతయాధాత్యు!  
 అశేషచరాచరభూత నిఖిలనియమననిరత! అశేషచిదచిద్వస్తు శేషిభూత!  
 నిఖిలజగదాధార! అఖిలజగత్స్వామిన్! అస్మత్స్వామిన్! సత్యకామ!  
 సత్యసంకల్ప! సకలేతరవిలక్షణ! అర్థికల్పక! ఆపత్సఖ! శ్రీమన్!  
 నారాయణ! అశరణ్యశరణ్య! అనన్యశరణః  
 త్వత్పాదారవిన్దయుగళం శరణమహం ప్రపద్యే ॥

అత్ర ద్వయ(మనుసన్దేయ)మ్ ।

"పితరం మాతరం దారాన్ పుత్రాన్ బన్ధూన్ సఖీన్ గురూన్ ।

రత్నాని ధనధాన్యాని క్షేత్రాణి చ గృహాణి చ ॥

సర్వధర్మాశ్చ సన్త్యజ్య సర్వకామాంశ్చ సాక్షరాన్ ।

లోకవిక్రాంతచరణౌ శరణం తేఽవ్రజం విభో! ॥ "

"త్వమేవ మాతా చ పితా త్వమేవ త్వమేవ బన్ధుశ్చ గురుస్త్వమేవ ।

త్వమేవ విద్యా ద్రవిణం త్వమేవ త్వమేవ సర్వం మమ దేవదేవ ॥

పితాఽసి లోకస్య చరాచరస్య త్వమస్య పూజ్యశ్చ గురుర్గరీయాన్ ।  
న త్వత్పమోఽస్త్వభ్యధికః కుతోఽన్యో లోకత్ర యేఽప్యప్రతిమప్రభావ ! ॥ "

"తస్మాత్ ప్రణమ్య ప్రణిధాయ కాయం ప్రసాదయే త్వామహమీశమీడ్యమ్ ।  
పితేవ పుత్రస్య సఖేవ సఖ్యుః ప్రియః ప్రియాయార్హసి దేవ సోఽఘమ్ ॥ "

మనోవాక్యాయైరనాదికాలప్రవృత్త అనన్త అకృత్యకరణ  
కృత్యాకరణ భగవదపచార  
భాగవతాపచార అసహ్యపచారరూప నానావిధ అనన్తాపచారాన్  
ఆరభకార్యాన్ , అనారభకార్యాన్ , కృతాన్ , క్రియమాణాన్ , కరిష్యమాణాంశ్చ  
సర్వాన్ అశేషతః క్షమస్య ।  
అనాదికాలప్రవృత్తవిపరీతజ్ఞానం , ఆత్మవిషయం కృత్స్నజగద్విషయం చ ,  
విపరీతవృత్తం చ అశేషవిషయం ,  
అద్యాపి వర్తమానం వర్తిష్యమాణం చ సర్వం క్షమస్య ॥

మదీయానాదికర్మప్రవాహప్రవృత్తాం , భగవత్స్వరూపతిరోధానకరీం ,  
విపరీతజ్ఞానజననీం , స్వవిషయాయాశ్చ భోగ్యబుద్ధేర్జననీం , దేహేన్ద్రియత్వేన  
భోగ్యత్వేన సూక్ష్మరూపేణ చ అవస్థితాం , దైవీం గుణమయీం మాయామ్ ,

" దాసభూతః శరణాగతోఽస్మి తవాస్మి దాసః, "

ఇతి వక్తారం మాం తారయ ।

"తేషాం జ్ఞానీ నిత్యయుక్తః ఏకభక్తిర్విశిష్యతే ।  
ప్రియో హి జ్ఞానినోఽత్యర్థమహం స చ మమ ప్రియః ॥

ఉదారాః సర్వ ఏవైతే జ్ఞానీ త్వాత్మైవ మే మతమ్ ।

ఆస్థితః స హి యుక్తాత్మా మామేవానుత్తమాం గతిమ్ ॥

బహూనాం జన్మనామస్తే జ్ఞానవాన్ మాం ప్రపద్యతే ।

వాసుదేవః సర్వమితి స మహాత్మా సుదుర్లభః " ॥

ఇతి శ్లోకత్రయోదితజ్ఞానినం మాం కురుష్య ।

" పురుషః స పరః పార్థ ! భక్త్యా లభ్యస్త్యనన్యయా " , "భక్త్యా

త్వనన్యయా శక్యః", "మద్భక్తిం లభతే పరామ్"

ఇతి స్థానత్రయోదితపరభక్తియుక్తం మాం కురుష్య ।

పరభక్తిపరజ్ఞానపరమభక్త్యైకస్వభావం మాం కురుష్య ।

పరభక్తి పరజ్ఞాన పరమభక్తికృత పరిపూర్ణానవరత నిత్యవిశదతమ

అనన్యప్రయోజన అనవధికాతిశయప్రియ భగవదనుభవోఽహం , తథావిధ

భగవదనుభవజనిత అనవధికాతిశయ ప్రీతికారిత అశేషావస్థాచిత

అశేషశేషతైకరతిరూప నిత్యకింకరో భవాని ।

శ్రీ రఙ్గనాథః ----

ఏవమ్భూత మత్కైంకర్యప్రాప్త్యుపాయతయా అవక్లప్తనమస్తవస్తువిహీనోఽపి , అనన్త

తద్విరోధిపాపాక్రాంతోఽపి , అనన్త మదపచారయుక్తోఽపి , అనన్త

మదీయాపచారయుక్తోఽపి , అనన్త అసహ్యపచారయుక్తోఽపి , ఏతత్కర్యకారణభూత

అనాది విపరీతాహంకార విమూఢాత్మస్వభావోఽపి , ఏతదుభయకార్యకారణభూత

అనాది విపరీతవాసనాసమ్పదోఽపి , ఏతదనుగుణ ప్రకృతివిశేషసమ్పదోఽపి ,

ఏతన్మూల ఆధ్యాత్మిక ఆధిభౌతిక ఆధిదైవిక సుఖదుఃఖ తద్ధేతు

తదితరోపేక్షణీయ విషయానుభవ జ్ఞానసంకేతరూప మచ్ఛరణారవిన్దయుగళ

ఏకాన్తికాత్యన్తిక పరభక్తి పరజ్ఞాన పరమభక్తివిఘ్నప్రతిహతోఽపి ,

యేనకేనాపి ప్రకారేణ ద్వయవక్తా త్వమ్ ,

కేవలం మదీయయైవ దయయా , నిశ్శేషవినష్ట

సహేతుక మచ్చరణారవిన్దయుగళ ఏకాన్తికత్యన్తిక పరభక్తి పరజ్ఞాన  
 పరమభక్తివిఘ్నః , మత్ప్రసాదలబ్ధ మచ్చరణారవిన్దయుగళ ఏకాన్తికత్యన్తిక  
 పరభక్తి పరజ్ఞాన పరమభక్తిః , మత్ప్రసాదాదేవ సాక్షాత్కృత యథావస్థిత  
 మత్స్వరూపరూపగుణవిభూతి లీలోపకరణవిస్తారః , అపరోక్షసిద్ధ మన్నియామ్యతా  
 మద్ధాస్యైకరసాత్మస్వభావాత్మస్వరూపః , మదేకానుభవః , మద్ధాస్యైకప్రియః ,  
 పరిపూర్ణానవరత నిత్యవిశదతమ అనన్యప్రయోజన అనవధికాతిశయప్రియ  
 మదనుభవస్త్వం తథావిధ మదనుభవజనిత అనవధికాతిశయ ప్రీతికారిత  
 అశేషావస్థాచిత అశేషశేషతైకరతిరూప నిత్యకిఙ్కరో భవ ।

ఏవమ్భూతోఽసి ।

ఆధ్యాత్మిక ఆధిభౌతిక ఆధిదైవిక దుఃఖవిఘ్న గన్ధరహితస్త్వం  
 ద్యయమర్థానుసన్ధానేన సహ సదైవం వక్తా యావచ్ఛ రీరపాతం అత్రైవ శ్రీరఙ్గే  
 సుఖమాస్య ॥

శరీరపాతసమయే తు కేవలం మదీయయైవ దయయా అతిప్రబుద్ధః , మామేవావలోకయన్ ,  
 అప్రచ్యుత పూర్వసంస్కారమనోరథః , జీర్ణమివ వస్త్రం సుఖేన ఇమాం ప్రకృతిం  
 స్థూలసూక్ష్మరూపాం విస్ఫుజ్య , తదానీమేవ మత్ప్రసాదలబ్ధ మచ్చరణారవిన్దయుగళ  
 ఏకాన్తికత్యన్తిక పరభక్తి పరజ్ఞాన పరమభక్తికృత పరిపూర్ణానవరత నిత్య  
 విశదతమ అనన్యప్రయోజన అనవధికాతిశయప్రియ మదనుభవస్త్వం తథావిధ  
 మదనుభవజనిత అనవధికాతిశయ ప్రీతికారిత అశేషావస్థాచిత  
 అశేషశేషతైకరతిరూప నిత్యకిఙ్కరో భవిష్యసి ॥

మాతేఽభూదత్ర సంశయః ।

"అన్యతం నోక్తపూర్వం మే న చ వక్త్యే కదాచన ।"

" రామో ద్విర్నా భిభాషతే ।"

" సకృదేవ ప్రపన్నాయ తవాస్మీతి చ యాచతే ।

అభయం సర్వభూతేభ్యో దదామ్యేతద్ వ్రతం మమ ॥"

" సర్వధర్మాన్ పరిత్యజ్య మామేకం శరణం వ్రజ ।

అహం త్వా సర్వపాపేభ్యో మోక్షయిష్యామి మా శుచః ॥"

ఇతి మయైవ హ్యుక్తమ్ ।

అతస్త్వం తవ తత్త్వతో మద్భానదర్శన ప్రాప్తిమ నిస్సంశయః సుఖమాస్య ॥

అన్యకాలే స్మృతిర్యాతు తవ కైజ్కర్యకారితా ।

తామేనాం భగవన్నద్య క్రియామాణాం కురుష్య మే ॥

ఇతి శ్రీ భగవద్రామానుజ విరచితే గద్యత్రయ ప్రబంధే శరణాగతి గద్యమ్

సర్వం శ్రీ కృష్ణార్పణమస్తు

From Sri T. R. Chari's Stotra site at

<http://www.geocities.com/Athens/Delphi/2627/index.html>

Please send corrections to [sanskrit@cheerful.com](mailto:sanskrit@cheerful.com)

Last updated తీoday

<http://sanskritdocuments.org>

Sharanagati Gadyam Lyrics in Telugu PDF

% File name : tsarana.itx

% Location : doc\ raama

% Author : Ramanujacharya

% Language : Sanskrit

% Subject : philosophy/hinduism/religion

% Transliterated by : T. R. Chari trchari at hotmail.com

% Proofread by : T. R. Chari trchari at hotmail.com

% Description-comments : One from gadyatrayam

% Latest update : January 5, 2000

% Send corrections to : [Sanskrit@cheerful.com](mailto:Sanskrit@cheerful.com)

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [ October 13, 2015 ] at [Stotram](http://Stotram) Website